



Prince William County

PUBLIC SCHOOLS

Providing A World-Class Education

ستمبر 2015

محترم والدین / سرپرست:

موسم گرما جلد ہی رخصت ہونے والا ہے اور اس کی جگہ موسم خزاں اور سرما کی شدید موسمی کیفیتیں لے لیں گی۔ براہ مہربانی خراب موسمی کیفیتوں کے دوران پرنس ولیم کاؤنٹی پبلک سکولز (PWCS) کے مندرجہ ذیل طریقہ کار نوٹ کر لیجئے۔

جب برف باری، برف، یا شدید سردی کی وجہ سے سڑکوں اور چلنے کے راستوں کو نقصان پہنچتا ہے تو ایسی صورت میں یہ ممکن ہے کہ اسکول تاخیر سے کھلیں، وقت سے پہلے بند کر دیے جائیں، یا پھر سارے دن کیلئے چھٹی کر دی جائے۔ اس نوعیت کے فیصلے موسمی پیشن گوئیوں اور اسکول ڈویژن بھر کی صورت حال کو سامنے رکھ کر کئے جاتے ہیں۔ ہو سکتا ہے کہ ان موسمی حالات کی جھلک آپ اپنے رہائشی علاقے میں نہ دیکھیں۔ تاہم ہماری توجہ کا مرکز 350 مربع میل کی حدود میں رہنے والے طالب علموں، اسکول کے عملے، اور رہائشیوں کی سلامتی کو یقینی بنانا ہوتا ہے۔ یہ کبھی کبھار ہوتا ہے کہ اگر مقامی سڑکیں یا فٹ پاتھ سفر کیلئے محفوظ نہیں لیکن سکول معمول کے مطابق کھلے ہوں۔ اگر ایسی صورت ہوتی ہے تو اپنی سلامتی کو مد نظر رکھیے۔ آپ کو یہ اختیار حاصل ہے کہ اس وجہ سے اپنے بچوں کو سکول نہ بھیجیں۔ ایسے طالب علموں کو منظور شدہ چھٹی دی جائے گی اور اس غیر حاضری کی وجہ سے انہیں تعلیمی طور پر سزاوار نہیں ٹھہرایا جائے گا البتہ انہیں چھوٹ جانے والی اسائنمنٹس کو پورا کرنا ہوگا۔

پرنس ولیم کاؤنٹی پبلک اسکولز (PWCS) کی ٹرانسپورٹیشن کا عملہ کاؤنٹی بھر کی بڑی اور دور دراز کی سڑکوں کی صورت حال جانچنے کیلئے ان پر سفر کرتا ہے۔ کسی فیصلے کی سفارش کرنے سے پہلے عملہ پولیس کی معلومات، ورجینیا کے محکمہ ٹرانسپورٹ اور موسمی پیشن گوئیوں کو مد نظر رکھتا ہے۔ سلامتی کا پہلو اولین ترجیح ہوتا ہے، ہم کوشش کرتے ہیں کہ بدلتی موسمی کیفیتوں کے باوجود جتنی جلدی ہو سکے حتمی فیصلہ کیا جائے۔ صبح 5 اور 5:30 بجے تک فیصلے کا اعلان درج ذیل ذرائع معلومات کے ذریعے کر دیا جاتا ہے:

- ای میل: E-News کی ویب سائٹ پر ای میل رجسٹر کرائیے <https://pwcsalerts.bbcportal.com>۔
- موبائل فون: اپنے موبائل پر MyPWCS کی ایپ دیکھیے۔ یہ ایپ Apple یا Android کے ایپ سٹور پر مفت دستیاب ہے۔
- ٹیکسٹ میسیج: E-News کی ویب سائٹ پر اپنا سمارٹ فون رجسٹر کیجئے: <https://pwcsalerts.bbcportal.com>۔
- آن لائن: pwcs.edu یا اپنے سکول کی ویب سائٹ دیکھیے (اگر آپ یہ ویب سائٹس مسلسل دیکھ رہے ہیں تو تازہ ترین معلومات اور براؤزر ریفرش کرنے کیلئے اپنے کی بورڈ پر "Control F5" کو دبائیے۔)
- سوشل میڈیا: ہمارے فیس بک پیج پر ہمیں لائیک کیجئے facebook.com/PWCSNews یا ٹویٹر پر ہمیں فالو کیجئے twitter.com/pwcsnews۔
- مقامی ریڈیو اور ٹی وی چینلوں پر اسکول تاخیر سے کھلنے اور بند ہونے کے بارے میں متواتر اعلانات نشر کئے جاتے ہیں۔
- Comcast چینل 18 اور Verizon چینل 36 پر PWCS-TV کی نشریات دیکھیے۔
- PWCS کی معلومات لینے والے فون 703.791.2776 پر کال کیجئے اور 3 ڈائل کیجئے

اسکول تاخیر سے کھولنے کا فیصلہ سڑکوں پر ٹریفک اور خطرناک صورت حال صاف ہونے کے انتظار کیلئے استعمال کیا جاتا ہے یا پھر یہ فیصلہ اس لئے بھی کیا جاتا ہے کہ اگر بعد ازاں موسم کی صورت حال مزید خراب ہو جاتی ہے تو ممکن ہے اسکول بند کرنے کا فیصلہ کر دیا جائے۔

DR. STEVEN L. WALTS
Superintendent of Schools

اگر خراب موسم مزید خراب ہو جاتا ہے تو ممکن ہے کہ سکول وقت سے پہلے بند کرنا ضروری ہو جائے۔ اس صورت حال پر جاری کیا جانے والا عمومی اعلان یہ ہوتا ہے: ”تمام پرنس ولیم کاؤنٹی پبلک اسکولز میں آج ایک گھنٹہ (یا دو گھنٹے) جلدی چھٹی ہو جائے گی۔“ اس اعلان کا انحصار موسمی شدت پر ہے۔ وقت سے پہلے سکول بند ہونے کا مطلب یہ ہے کہ اسکول اوقات کے بعد طالب علموں کی تمام سرگرمیاں، کھیلوں کی سرگرمیاں، اور جنرل ایجوکیشن ڈویلپمنٹ (GED) اور اڈلٹ ایجوکیشن کی کلاسیں بھی عمومی طور پر منسوخ ہو جاتی ہیں۔ تاہم کچھ استثنائی صورتیں بھی ہو سکتی ہیں لہذا براہ مہربانی خصوصی نوعیت کے اعلانات جاننے کیلئے اپنی ای میل اور سکول کی ویب سائٹ دیکھئیے۔

کچھ مزید اہم معلومات جن کا جاننا آپ کیلئے ضروری ہے۔

- اسکول تاخیر سے کھلنے کے اعلان پر بچوں کو جلدی اسکول لے کر نہ آئیے کیونکہ عملے کو بھی آنے میں تاخیر ہو سکتی ہے۔
- پری سکول اور ایلیمنٹری کے طالب علموں کو بس سٹاپ سے صرف وہی افراد لے سکتے ہیں جن کا نام سٹوڈنٹ ایمرجنسی کارڈ (والدین/سرپرست اور بہن بھائیوں کے علاوہ) پر آپ نے دیا ہوا ہے، خلاف توقع سکول وقت سے پہلے بند ہونے کے نتیجے میں اگر آپ خود پک نہیں کر سکتے تو ایمرجنسی کارڈ پر کسی اور فرد کا نام دے کر اسے بچہ لینے کا اختیار دینا یقینی بنائیے۔ پری اسکول اور کنڈر گارٹن کے طالب علموں کو لینے کیلئے اگر آپ کے نامزد افراد بس اسٹاپ پر موجود نہیں ہوں گے تو بچوں کو واپس اسکول لے جایا جائے گا۔
- خراب موسمی حالت سے نمٹنے کیلئے پہلے سے ایسی منصوبہ بندی ہونی چاہئیے کہ جب آپ خود گھر نہ ہوں تو بچوں کو گھر پہنچنے کے بعد کیا کرنا چاہئیے۔ مڈل اور ہائی اسکول کے طالب علموں کیلئے بھی خراب موسمی حالات میں سلامتی کو یقینی بنانے کیلئے پہلے سے منصوبہ بندی ہونی چاہئیے۔
- موسمی حالات کی امر جنسی میں براہ مہربانی اپنے بچے کے اسکول یا پرنس ولیم کاؤنٹی پبلک اسکولز کے دفاتر میں فون مت کیجئے کیونکہ ان حالات میں اسکول ڈویژن کا فون سسٹم انتظامی اور امر جنسی معاملات سے نمٹنے کیلئے مصروف ہوتا ہے۔
- شدید موسمی حالات گذر جانے کے بعد، پرنس ولیم کاؤنٹی پبلک اسکولز کا عملہ انتہائی جانفشانی سے اسکول کے احاطوں کو محفوظ بنانے کیلئے کام کرتا ہے۔ اپنے گھر کے گردو نواح میں پیدل چلنے کے راستوں اور بس اسٹاپ کی جگہ صاف کر کے آپ بھی اس عمل میں شریک ہو سکتے ہیں، یوں طالب علموں کو پیدل چلنے کیلئے محفوظ راستہ مل جائے گا اور بس ڈرائیورز کو بھی پک اور ڈراپ کرنے کیلئے راستے صاف ملیں گے۔
- اسکول جانے کی عمر کے بچوں کے تعلیمی پروگرام (SACC) اور Next Generation پروگرام والے طالب علموں کیلئے خصوصی ہدایات اس خط کے ساتھ منسلک ہیں

یاد رکھئیے: اسکول کے اوقات میں تبدیلی کا فیصلہ نہایت سوچ سمجھ کر کیا جاتا ہے۔

موسمی حالات کے تحت اسکولز جلدی یا تاخیر سے کھولنے کے طریقہ کار سے متعلق آپ کے ذہن میں کوئی سوال ہے تو برائے مہربانی شدید موسمی حالات کے سیزن سے پہلے اپنے بچے کے اسکول کے پرنسپل کو کال کیجئے۔

آپ کے مسلسل تعاون کا شکریہ

مخلص،



Steven L. Walts
سپرٹنڈنٹ برائے سکولز

ضمیمے

اسکول جانے کی عمر کے بچوں کے پروگرام (SACC) اور ٹیکسٹ جنریشن والے بچوں کے والدین / سرپرست کیلئے خصوصی ہدایات

- والدین سے کہا جائے گا کہ وہ ”خراب موسم کی منصوبہ بندی کے فارم“ (Inclement Weather Plan Form) کو پُر کریں، یہ فارم SACC کے سائٹ آفس کے عملے کو واپس کیجئے۔ اس فارم میں وضاحت کی گئی ہے کہ SACC اور Next Generation (ٹیکسٹ جنریشن) جب بند ہونگے تو بچوں کس طریقہ کے تحت سکول سے لیا جائے گا۔
- اگر سکول بند ہیں تو SACC اور Next Generation بھی بند ہونگے۔
- جب پرنس ولیم کاؤنٹی پبلک اسکولز (PWCS) کے اسکولز دو گھنٹے کی تاخیر سے کھلیں گے تو SACC اور Next Generation بھی دو گھنٹے کی تاخیر سے کھلیں گے۔
- جب اسکولوں میں جلدی چھٹی ہو جائے گی تو اسکول کے بعد کے اوقات کیلئے SACC اور Next Generation بھی بند ہو جائے گا۔
- جب اسکول کے اوقات کے بعد اور شام کے اوقات کی تمام سرگرمیاں منسوخ ہوتی ہیں تو SACC اور Next Generation پروگرام 5 بجے بند ہو جاتا ہے۔
- اگر آپ کے ذہن میں کوئی سوال ہے تو براہ مہربانی SACC کی سپروائزر کو فون 703.791.8844 پر کال کیجئے۔

پری اسکول میں جانے والے بچوں کے والدین / سرپرست کیلئے خصوصی ہدایات

جب دو گھنٹے کی تاخیر سے اسکولز کھولنے کا اعلان کر دیا جائے، تو اس سے پری اسکولوں کے اوقات کار بھی خود بخود بدل جاتے ہیں۔ والدین / سرپرست کو درج ذیل اوقات کار کو مد نظر رکھنا چاہئیے:

اسکولز دو گھنٹے کی تاخیر سے کھلنے پر؛

- صبح کے پری اسکولز اور دن بھر کیلئے پری اسکولز کے طالب علموں کیلئے اسکول بس معمول کے اوقات کی بجائے دو گھنٹے کی تاخیر سے آئے گی۔
- صبح کے پری اسکولز اور دن بھر کیلئے پری اسکولز میں پیدل آنے والے طالب علموں کو معمول کے اوقات کی بجائے دو گھنٹے کی تاخیر سے اسکول آنا چاہئیے۔
- صرف صبح کے پری اسکول والے طالب علموں کو معمول کے اوقات کار سے ایک گھنٹہ کی تاخیر سے برخاست کیا جائے گا۔ پورے وقت کیلئے پری اسکول کے طالب علموں کو معمول کے اوقات کار کے مطابق برخاست کیا جائے گا۔
- شام کے پری اسکول کے طالب علموں کو لینے کیلئے اسکول کی بسیں معمول کے اوقات کی بجائے ایک گھنٹہ بعد آئیں گی اور شام کے پری اسکول اپنے معمول کے اوقات پر بند ہوں گے۔

اسکولز ایک گھنٹہ جلدی بند ہونے پر؛

صبح کے اوقات اور دن بھر کیلئے پری اسکولوں کے طالب علموں کو ایک گھنٹہ جلدی برخاست کر دیا جائے گا۔ اس دن شام کے پری اسکول نہیں کھلیں گے۔

اسکولز دو گھنٹے جلدی بند ہونے پر؛

صبح کے پری اسکولز اور دن بھر کیلئے پری اسکولز معمول کے اوقات کی بجائے دو گھنٹے پہلے برخاست کر دیے جائیں گے۔ اس دن شام کے پری اسکول نہیں کھلیں گے۔